

کتاب نما

سلاطینِ دہلی کے مذہبی رجحانات، خلیق احمد نظامی۔ ناشر: مجلس ترقی ادب، ۲-کلب روڈ، لاہور۔ فون: ۰۴۲-۹۹۲۰۰۸۵۶۔ صفحات: ۲۸۶۔ قیمت: ۲۰۰ روپے۔

خلافے راشدین کے دور میں نظام حکومت، نبی اکرم صلی اللہ علیہ وسلم کے بنائے کردہ اصولوں پر استوار رہا، مگر دور بنی امیہ میں حکومت و سیاست کی بنیادیں بدل گئیں۔ اگرچہ خلیفہ، بادشاہ بن گیا (تاہم، وہ خود کو خلیفہ ہی سمجھتا تھا)۔ ان کے برکس سلاطین ہند نے اس روشن سے اجتناب برتنے کی کوشش کی۔ زیرنظر کتاب میں قطب الدین ایک (سلے کراش، فیروز شاہ، ناصر الدین محمود، غیاث الدین، معز الدین کیقباد، جلال الدین خلجی، غیاث الدین تغلق، محمد تغلق، سکندر لودھی وغیرہ تک) کے مذہبی رجحانات کی تفصیل بیش کی گئی ہے۔

فاضل مصنف علی گڑھ مسلم یونیورسٹی کے وائس چانسلر ہے اور مصر میں حکومت ہند کے سفیر بھی۔ مگر اصلاً وہ ایک وسیع النظر عالم اور غیر جانب دار مورخ تھے۔ اپنی وقیع اور بلند پایہ تصانیف کی تحریر و تدوین کے لیے انہوں نے عربی، فارسی اور انگریزی مصادر سے براہ راست استفادہ کیا۔

ڈاکٹر نظامی بتاتے ہیں کہ: یہ سلاطین عدل و انصاف، عبادات میں انہاک، علماء و صوفیا سے عقیدت، اشاعت اسلام اور احترام شریعت جیسے قابلِ قدر اوصاف کے ساتھ خالفین کے قتل، شراب نوشی، رقص و سرود میں دل پھپی میں بھی ملوث نظر آتے ہیں۔ اسی طرح بعض ذاتی زندگی میں بہت متفقی، پرہیز گارا اور تجدُّر گزار بھی تھے۔ ان میں غازی ملک غیاث الدین تغلق جیسا مناقب جہوز سے متصف شخص بھی تھا، جس کی مؤرخین نے جی بھر کر تعریف کی ہے۔ محمد شاہ تغلق جیسا نابغہ بھی تھا، مگر نہایت ممتاز اوصاف کا مالک اور عجیب و غریب حکمران۔

مؤرخین نے ان میں سے بعض سلاطین پر طرح طرح کے الزامات بھی لگائے ہیں۔ نظامی صاحب نے تجزیہ کر کے بدائل ان کی تصدیق یا تردید کی ہے۔ مجموعی طور پر ان بادشاہوں

کے ہاں مذہبیت غالب تھی اور ان کے مذہبی رجحانات قوی تھے۔ اس کی ایک وجہ اس دور کے نذر اور بے باک علام و صوفیا اور باعمل مشائخ بھی تھے۔ یہ کتاب بہت پہلے بھارت میں پھیلی تھی، مجلس نے اس کا عکسی ایڈیشن شائع کر کے ایک علمی خدمت انجام دی ہے۔ (رفیع الدین باشمسی)

مذکار بگویہ، جلد پنجم، مرتب و ناشر: ڈاکٹر انوار احمد بگوی۔ چین ایگزیکٹو، منصورہ پیچنگ ہسپتال، منصورہ، لاہور۔ صفحات: ۲۰۸۔ قیمت: درج نہیں۔

بھیرہ کا خاندان بگویہ اپنی علمی، تبلیغی اور اصلاحی خدمات کی وجہ سے پورے عظیم میں ایک امتیازی حیثیت رکھتا ہے۔ اس خاندان میں ایسے متعدد عالم، محدث، فقہی اور صاحب قلم بزرگ گزرے ہیں، جن کی زندگیوں کا مقصد وحید دینِ اسلام کی حفاظت اور فروغ تھا۔ دین کے یہ بے لوث خادم ہمیشہ سرکار، دربار سے گریزار اور صاحبان اقتدار سے فالسلے پر رہے۔ دنیاوی مناصب اور عہدوں سے انھیں کوئی دل چکسی نہ تھی۔ ایک طرف انہوں نے تحریک خلافت، تحریک پاکستان اور تحریک مدح صحابہؓ کی تائید کی اور حسب استطاعت ان میں حصہ بھی لیا۔ دوسری طرف معاصر گمراہ کن تحریکیوں اور شخصیات کی تردید میں اپنا بھرپور اثر و سوخ استعمال کیا۔ بگویہ علامے بھیرہ میں مجلس حزب الانصار، دارالعلوم عزیزیہ اور کتب خانہ عزیزیہ قائم کیے، اور شمس اللہ اسلام کے نام سے ایک دینی رسالہ بھی جاری کیا۔

مولانا ظہور احمد بگوی اس خانوادے کے علاما میں ایک نمایاں مقام رکھتے ہیں۔ زیر نظر کتاب میں ان کی ۲۵ سال کی تحریریوں کو جمع کیا گیا ہے۔ جو مضمایں، مقالوں، تجزیوں اور اداریوں کی صورت میں ماہنامہ شمس اللہ اسلام میں بھرے ہوئے تھے۔

اس کتاب کے مؤلف ڈاکٹر انوار احمد بگوی ڈاکٹر ہیں اور ایک ہسپتال کے گل وقق سربراہ بھی۔ اس ہمہ پہلو مصروفیت کے ساتھ ایسی علمی کتاب کی تدوین، وقت کی تنظیم اور استعمال کے باب میں ان کی سلیقہ مندی کو ظاہر کرتی ہے۔ چار جلدیں وہ قبل ازیں مرتب اور شائع کر پکھے ہیں۔ یہ علمی کارنامہ بظاہر تو اپنے ذوق و شوق اور اپنے بزرگوں کے کارناموں کو تاریخ کے اوراق میں منضبط کرنے کے خیال سے انجام دیا گیا ہے، لیکن درحقیقت ایک قیمتی اشانے کو آئندہ نسلوں تک منتقل کرنا ہے۔ (رفیع الدین باشمسی)

STRAIGHT TALK، [سید گی بات]، ذوالفقار احمد چینہ۔ ناشر: ماورا پبلشرز
 ۶۰-شارع قائد اعظم، لاہور۔ فون: ۰۳۲-۳۲۳۰۳۳۹۰۔ صفحات: ۲۵۲۔ قیمت: ۷۰ روپے۔
 اچھا سوچنا ایک اعلیٰ قدر ہے اور اس سوچ کو تعمیری تحریر میں ڈھالنا باعثِ سعادت۔
 ذوالفقار احمد چینہ معروف اور نیک نام سول افسر ہے ہیں۔ انہوں نے معاشرے کے جملہ تصادمات
 کو باریکی سے دیکھا، پر کھا اور ہمدردانہ و انش سے ان کا علاج تجویز کیا ہے۔

ہم بنیادی طور پر ایک ظاہردار اور تہذیبی اعتبار سے بیمار معاشرہ ہیں۔ اس بیماری کا سب
 سے بڑا مظہر اپنی قومی زبان اردو کو دھکے دے کر علمی اور قانون ساز اداروں، سرکاری دفاتروں اور
 عدالتوں سے باہر نکال چھینے کا جرم عظیم ہے۔ جرم عظیم کہنا اس لیے درست ہے کہ ہمارا کم و بیش
 تمام تر تہذیبی، دینی، ادبی اور علمی انشا اردو میں ہے۔ لیکن یہ زبان دفتر اور عدالت، اسکول اور مارکیٹ،
 تعلقات اور معاشرے کے دائرے سے باہر اور ایک قابلِ رحم بھکارن کے روپ میں دکھائی دیتی ہے۔
 جناب ذوالفقار نے اس کتاب کی بیش تر تحریریں اردو میں لکھیں، لیکن وہ یہ دیکھ کر سخت
 صدمے سے دوچار ہیں کہ نئی نسل کا ایک قابلِ لحاظ حصہ اپنے ملکِ عزیز میں بھی اردو سے بیگنا نہ اور
 لاتعلق ہے۔ چنانچہ انہوں نے کتاب کے کچھ مباحث کو انگریزی میں ڈھالا، تاکہ آنے والی نسل کے
 دل و دماغ پر ہتھوڑا بن کر برستے والے بدیٰ، سیکولر، اسلام گریزی اور پاکستان دشمن بیانات و خیالات
 کے بر عکس دوسرا پہلو بھی سامنے آسکے۔

کتاب میں اللہ تعالیٰ کی وحدانیت سے لے کر رسول کریم صلی اللہ علیہ وسلم کی حیاتِ طیبہ
 کے پُر فور گوشے، علامہ اقبال کے پیغامِ زندگی سے لے کر قائد اعظم کے وزن اور ۱۱ اگست کی تقریر
 کی بحث تک، تاریخ کے اسرار و رُموز سے لے کر انتظامیات کے پیچ و خم پر چھلیے ۴۰ موضوعات کو
 سمیٹا گیا ہے۔ انگریزی زبان روای، شُستہ اور عام فہم ہے اور تاثیر انگلیز۔ (سم خ)
